

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

॥ *śrīlakṣmyaṣṭottaraśatanāmastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīlakṣmyaṣṭottaraśatanāmastotram ॥

devyuvāca

devadeva mahādeva trikārajña maheśvara |
karuṇākara deveśa bhaktānugrahakāraka |
aṣṭottaraśataṃ lakṣmyāḥ śrotumicchāmi tatvataḥ || 1 ||

īśvara uvāca

devi sādhu mahābhāge mahābhāgyapradāyakam |
sarvaiśvaryakaramṃ puṇyamṃ sarvapāpaprāṇāśanam || 2 ||

sarvadāridryaśamanamṃ śravaṇād bhuktimuktidam |
rājavaśyakaramṃ divyamṃ guhyād guhyataramṃ param || 3 ||

durlabhamṃ sarvadevānāmṃ catuṣṣaṣṭi kalāspadam |
padmādīnāmṃ varāntānāmṃ nidhīnāmṃ nityadāyakam || 4 ||

samasta devasaṃsevyaṃ aṇimādyāṣṭasiddhidam |
kimatra bahunoktena devīpratyakṣadāyakam || 5 ||

tava prītyā'dya vakṣyāmi samāhitamanāḥ śṛṇu |
aṣṭottaraśatasyaśya mahālakṣmīstu devatā || 6 ||

klīṃ bījapadamityuktaṃ śaktistu bhuvaneśvarī |
aṃganyāsaḥ karanyāsaḥ sa ityādi prakīrtitaḥ || 7 ||

dhyānam

vande padmakarāṃ prasannavadanāṃ
saubhāgyadāṃ bhāgyadāṃ
hastābhyāṃ abhayapradāṃ maṇigaṇaiḥ
nānāvidhaiḥ bhūṣitām |
bhaktābhīṣṭaphalapradāṃ harihara
brahmādibhiḥ sevitāṃ
pārśve paṃkaja śaṃkha padmanidhibhir-
yuktāṃ sadā śaktibhiḥ || 8 ||

sarasijanayane sarojahaste

dhavalatarāṃśuka gandhamālyāśobhe |

bhagavati harivallabhe manojñe
tribhuvana bhūtikari prasīda mahyam || 9 ||

prakṛtiṃ vikṛtiṃ vidyāṃ sarvabhūtahitapradām |
śraddhāṃ vibhūtiṃ surabhiṃ namāmi paramātmikām || 10 ||

vācaṃ padmālayāṃ padmāṃ śuciṃ svāhāṃ svadhāṃ sudhām |
dhanyāṃ hiraṇmayīṃ lakṣmīṃ nityapuṣṭāṃ vibhāvarīm || 11 ||

aditiṃ ca ditiṃ dīptāṃ vasudhāṃ vasudhāriṇīm |
namāmi kamalāṃ kāntāṃ kṣamāṃ kṣīrodasaṃbhavām || 12 ||

anugrahapradāṃ buddhimanaghāṃ harivallabhām |
aśokāṃ amṛtāṃ dīptāṃ loka śoka vināśinīm || 13 ||

namāmi dharmanilayāṃ karuṇāṃ lokamātaram |
padmapriyāṃ padmahastāṃ padmākṣīṃ padmasundarīm || 14 ||

padmodbhavāṃ padmamukhīṃ padmanābhapriyāṃ ramām |
padmamālādharāṃ devīṃ padminīṃ padmagandhinīm || 15 ||

pūnyagandhāṃ suprasannāṃ prasādābhimukhīṃ prabhām |
namāmi candravadanāṃ candrāṃ candrasahodarīm || 16 ||

caturbhujāṃ candrarūpām indirām induśītalām |
āhlādajananīm puṣṭiṃ śivāṃ śivakarīm satīm || 17 ||

vimalāṃ viśvajananīm tuṣṭiṃ dāridryanāśinīm |
pṛtipuṣkarīṇīm śāntāṃ śuklamālyāṃbarāṃ śriyam || 18 ||

bhāskarīm bilvanilayāṃ varārohāṃ yaśasvinīm |
vasundharāṃ udārāṅgāṃ hariṇīm hemamālinīm || 19 ||

dhanadhānyakarīm siddhiṃ straiṇasaumyāṃ śubhapradām |
nṛpaveśmagatānandāṃ varalakṣmīṃ vasupradām || 20 ||

śubhāṃ hiraṇyaprākārāṃ samudratanayāṃ jayām |
namāmi maṅgalāṃ devīṃ viṣṇuvakṣaḥ sthalasthitām || 21 ||

viṣṇupatnīm prasannākṣīṃ nārāyaṇa samāśritām |
dāridryadhvaṃsinīm devīṃ sarvopadravavāriṇīm || 22 ||

navadurgāṃ mahākālīṃ brahmaviṣṇuśivātmikām |
trikālaññānasampannāṃ namāmi bhuvaneśvarīm || 23 ||

lakṣmīṃ kṣīrasamudrarājatanayāṃ
śrīraṅgadhāmeśvarīm
dāsībhūta samasta devavanitām
lokaika dīpāṃkurām |
śrīmanmandakātākṣa labdha
vibhava brahmendra gaṃgādharaṃ
tvāṃ trailokya kuṭumbinīm
sarasijāṃ vande mukundapriyām || 24 ||

mātarnamāmi kamale kamalāyatākṣi
śrīviṣṇu hrītkamala vāsini viśvamātaḥ |
kṣīrodaje kamalakomalagarbhagaurī
lakṣmi prasīda satataṃ namatām śaraṇye || 25 ||

phalaśrutih

trikālaṃ yo japedvidvān ṣaṇmāsaṃ vijitendriyaḥ |
dāridryadhvaṃsanam kṛtvā sarvamāpnoti yatnataḥ || 26 ||

devīnāmasahasreṣu puṇyam aṣṭottaram śatam |
yena śrīyamavāpnoti koṭijanmadaridrataḥ || 27 ||

bhṛguvāre śataṃ dhīmān paṭhedvatsaramātrakam |
aṣṭaiśvaryamavāpnoti kubera iva bhūtale || 28 ||

dāridryamocanaṃ nāma stotramam̐bāparaṃ śatam |
yena śrīyamavāpnoti koṭijanmadaridrataḥ |
bhuktvā tu vipulānbhogānasyāḥ sāyujyamāpnuyāt || 29 ||

prātaḥ kāle paṭhennityaṃ sarvaduḥ khopaśāntaye |
paṭhaṃstu cintayeddevīm sarvābharaṇabhūṣitām || 30 ||

|| iti śrīlakṣmyaṣṭottaraśatanāmastotram saṃpūrṇam ||